



## Ganni Vella 1909 – 1990

Is-sena l-oħra f'dan il-ktejjeb-progrmm tajt il-bijografija tas-surmast Anton M u s c a t Azzopardi li kellu konnesjoni mal-banda 'San Ġ u z e p p' mwaqqfa f'dan

ir-rahhal. Din is-sena se nagħti tagħrif bijografiku dwar surmast iehor li kellu x'jaqsam mal-banda 'San Ġuzepp' ta' Ghajnsielem jiġifieri dwar Mro. Ġanni Vella.

Is-Surmast Ġanni Vella twieled f'Birkirkara, Malta nhar l-20 ta' Ġunju 1909, bin Mikiel u Helen mwiela Paċe. Huwa trabba u għex fil-gżira Ghawdxija.

Ta' eta żgħira tharreg fl-arti mużikali u ta' tnax -il sena nghaqad bhala bandist mal-banda 'La Stella'. Is-surmast Vella tharreg taht Anton Mejlak, Ġuzeppi Attard, Ġuzeppi Stivala u Ġuzeppi Giardini Vella. Meta f'nofs is-snin għoxrin Mro. Ġuzeppi Stivala kien surmast direttur tal-banda 'La Stella' għaraf il-kapaċita u l-hila ta' Ġanni Vella tant li afdalu r-responsabilita ta' klarinett solista. Tant kellu hegga għat-tagħlim tal-mużika li tharreg ukoll tajjeb fil-vjolin, vjolincell u anke fil-pjanu.

Bejn l-1951 u l-1956 Mro Ġanni Vella kien jokkupa l-kariga ta' surmast direttur tal-banda 'La Stella', waqt li wara l-hatra ta' ibnu il-Prof. Joseph Vella fl-1970 bhala surmast direttur tal-banda 'La Stella', huwa baqa jservi l-banda bhala assistent direttur sas-sena 1981.

Barra l-banda 'La Stella', Ġanni Vella għandu wkoll konnesjoni kemm mal-banda 'San Ġuzepp' ta' Ghajnsielem u kemm mal-banda 'Prekursur' tax-Xewkija. Fill-fatt nafu li wara li spiċċat it-tieni gwerra dinjija huwa prova għal xi snin jerga' jqujjem fuq saqajha lil banda 'San Ġuzepp' li dik in-nhar kienet għadha fi hdan l-istitut ta' San Ġuzepp mnejn hadet isimha. Nafu wkoll li fl-1930 għal xi żmien kien ukoll inhatar surmast direttur tal-banda 'Prekursur' flok Mro. Indri Borg. Is-Surmast Ganni Vella kien ukoll wiehed mit-tlett diretturi mahtura sabiex jidderiġu l-orkestra fil-British Institute fis-snin erbghin.

Bhala vjolinista, Ganni Vella kien jiehu sehem mal-membri tal-orkestra li kien jieħdu sehem fil-festi f'Ghawdex. Fost dawn l-orkestri jew mużika

nsibu dawk imexxija minn Mro Pawlu Lanzon, Mro Ġuzeppi Giardini Vella, Mro Ġuzeppi Farrugia, Mons Kan. Dun Ġuzepp Debrincat, Mons. Kan. Dun Martin Portelli u naturalment ma dik li jmexxi ibnu l-Prof. Joseph Vella.

Kien fis-sena 1932 li Ganni Vella ingħaqad bhala vjolinista mal-membri tal-mużika tal-Kappella tal-Katidral f'Ghawdex. Dak in-nhar din kienet imexxija mis-Surmast Mro Pawlu Lanzon. Izda kien għall-ahhar tas-snin erbghin li huwa ha f'idejh l-orkestra li kellu Mro Pawlu Lanzon u biha s-surmast Vella kompli jiehu sehem fil-festi ċelebrati f'diversi parroċċi ta' Ghawdex.

Għall-ahhar tas-snin tletin fi hdan l-Azzjoni Kattolika fix-Xaghra Ghawdex, Ganni Vella kien waqaf orkestra bl-isem ta' 'San Gwann Bosco' biex biha jiehu sehem fil-festi iċċelebrati f'dan ir-rahhal. Kien ukoll għall-ahhar tas-snin erbghin li fin-Nadur kienet qed titwaqqaf orkestra għall-istess skop taht is-surmast Giardini Vella. Hawn ukoll nsibu lil Ganni Vella jharreg lil dawn il-mużiċisti, izda din l-orkestra ma twaqqfitx għax f'qasir żmien għaddiet minn bosta taqlib.

Matul hajtu Ġanni Vella harreg għadd kbir ta' żgħażaġh u tfajliet kemm fit-teorija kif ukoll fil-prattika mużikali. Fil-fatt bosta huma dawk li tharrgu għandu fil-vjolin. Ġanni Vella ta' sehem ukoll fl-operetti f'Ghawdex. Kien hu li għamel l-operetta 'La Piccola Olandese' fl-1955 u fl-1956, fl-iskola Primarja u fl-Oratorju Don Bosco rispettivament. F'operetti oħra sehmu kien li jikkunċerta u jirranġa l-mużika.

Is-surmast Ġanni Vella kkompona wkoll bċejjeċ mużikali li illum huma arkivjati fl-arkivju mużikali tas-surmast Colin Attard. Fost dawn insibu: Tantum Ergo u Confitebor. Hawn kiteb ukoll l-innu tat-Tridu f'għieh l-Assunta li jgħib l-isem ta' 'O Prima Virgo Prodit'. Dan l-innu kien gie rregalat lill-Knisja Kattidrali ta' Ghawdex.

Mro Ġanni Vella kien mizzewweg lil Annunzjata mwiela Attard. Miet nhar il-11 ta' Novembru 1990 u fil-funeral tiegħu hadet sehem il-banda 'La Stella' billi daqqet marċi funebri.

*Grazio Grech*

Akkwista kopja tal-ktieb:

**Mużiċisti, Kompożituri Ghawdxin, Maltin u Barranin**  
Li għadu kif ippublika Grazio Grech  
Ikteb: 'Gawferh, Triq is-Salib, Xewkija, Gozo